

॥ खण्ड ०२ ॥  
 ॥ ओवी नं. ७२ ॥  
 ॥ जुनी ओवी ॥

## ॥ मुळ यवगी देहे धरली ॥

- ॥ मुळ यवगी, देहे धरली । निराकारानं ।  
 चव यवगात, खेल खेळतो । आकार धरूनं ॥
- ॥ निराकाराशी, आकार-आधार । आला कैसा ?  
 मुळ यवगी, भक्त-अनामत । साचा दोघाचा ॥
- ॥ निराकाराशी, आकार-आधार । आला कोठुन ?  
 भुलले जन लोक । नाही, कोणा मालुम ॥
- ॥ निराकार म्हणती, जन लोक । बहु देतीन गाही ।  
 देहे जीवाचा, हिशोब नाही । सुनी नर देही ॥
- ॥ निराकार आदी रूपाची । उभी सोयंम् ज्योत ।  
 सोहंम् ज्योतीच्या, ठायी होतें । मुळ यवगी नाद ॥
- ॥ मुळ यवगी, नाद होतें । धुम्मधुम्मकार-सोयंम् ज्योत ।  
 या नादाचा प्रकाश उभी । माया अद्भुत ॥
- ॥ अद्भुत माया, उभी झाली । केलं तिरगुण ।  
 बम्हा विष्णु शिव-शंकर । माया पासुन ॥
- ॥ बम्हा विष्णु, शंकर झाले । माये च्या उदरी ।  
 याहीच्या हवाला/बाती, रहित । रायानं, देल्ली सारी ॥
- ॥ बम्हा विष्णु, शंकर झाले । मायेच्या पोटा ।  
 केला यवगाचा चुन्ना । याहीची, तिरलोकी सत्ता ॥
- ॥ बम्हा विष्णु, शंकर याहीची । तिरलोकी सत्ता ।  
 रज सत्व, तम गुणांची । मिटेना अहंता ॥
- ॥ बम्हा विष्णु शिव-शंकर । आणीक माया देवता ।  
 चवरूपांवर, शिक्का आहे । आदी पुरुषाचा ।  
 शिक्का असुन, नाही का म्हणता ? कसेहो तुम्ही पंडीता ?
- ॥ चव खुम्मावर, उभी राहीन । अवधुत बादशाही ।  
 हात कोणाचा, पुरत नाही । तारू केली नरदेही ॥

भजने :-

- ॥ होती नव्हती नाही दिली । कोणाच्या हाती ।  
 म्हणुन शरण आलो देवा । तुमच्या चरणी ॥
- ॥ तुमचे चरण माझी डोही । हाच करार..  
 भक्त जनांवर करावं दया । बहु यवगं तार ॥
- ॥ अनंत यवगावर । तारले महा महा विर ।  
 हरी भजनी हो देवा । तार बा आता ॥
- ॥ अनंत यवगा साठी । उभा आहे जगजेठी ।  
 हरी भजनी दयाहो भेटी । महाराजा ॥
- ॥ अनंत यवग तारा । महाराजा कृष्ण अवतारा ।  
 तुमच्या बिन हो मजला । कोण बा दुसरा ? ॥

॥ कृष्ण महाराज धनी अवधुत ॥